

نے صرف مکاتیب اور رقعات کے جمع کرنے کی فرمائش کی تھی لیکن ان مکاتیب اور رقعات کی نسبت سے اپنے علمی ذوق کے پیش نظر فصل چہارم اور خاتمہ کتاب مع القوانین کا اضافہ کر کے مجموعہ میں اہمیت پیدا کر دی اور غالباً اسی مناسبت ہی کی بنا پر نسخہ کو ”جامع القوانین“ کے نام سے موسوم کیا جسے بعد میں ماہرین تعلیم نے طلباء کے لئے نصاب میں شامل کر کے خلیفہ کی شخصیت کو یادگار بنا دیا۔ اس سلسلے میں فرانسیسی اسکالر گارسن دی تاسی کی تحریر ملاحظہ ہو:

”انشای شاہ محمد ہندوستان میں بہت مستند مانی جاتی ہے اس کا ایک

ثبوت یہ ہے کہ ممالک مغربی و شمالی کے فاضل ناظم تعلیمات مسٹر ریڈ

نے جب ۱۸۵۳-۵۴ء میں دیہی مدارس کا دورہ کیا تو انہیں

۳۴۳ مدرسوں کے طلباء کے ہاتھوں میں یہی کتاب نظر آئی۔“

خطوط ورقعات کے مخاطبین میں اساتذہ، بزرگان، سرکاری اراک، اجاب اور عزیزان وغیرہ شامل ہیں۔ ان میں چند خطوط ایسے بھی ہیں جن میں کسی نے ملازمت کے لئے سفارش کا اظہار کیا تو موصوف نے اہل اقتدار تک عرضیاں پہنچائیں، دوستوں اور عزیزوں کو بعض خطوط میں ان کی بیجا روشوں سے متنبہ کرتے ہوئے صحیح راہوں پر چلنے کی تلقین کی۔ ان تلقینی مکاتیب میں سے ایک مکتوب میں قواعدِ فنِ صرف کی اصطلاحات کے ذریعہ فہمائش کی ہے۔ مکتوب طویل ضرور ہے لیکن نوادرات میں شامل کرنے کے لائق ہے۔ کم از کم حقیر کی نظروں سے اس طرح کی جدت نظر سے نہیں گزری اس لئے دل چاہتا ہے کہ وہ طویل اور نرالا مکتوب ناظرین برہان بھی مشاہدہ فرمائیں:

”مکتوب شانزدہم: خدمت دوستی کہ گاہ گاہی ترکیب منہیات

می باشد باغواہی ارباب فضالت راہ بطالت می پیورد

مشتمل بر ابراز مقدمات نصایح سمات در ضمن ... است علم صرف
تخریر یافت سے

دل من لفظ و یاد تو معنی است معنی از لفظ کے جدا باشد

ایزد متعال ذات عدیم المثال آن مصدر مکارم اخلاق مورد مراحم
یگانہ آفاق را از آنچه نباید مفروق و بہرچہ شاید مقرون دارد۔
این کم ظرف کہ از نہایت اتحاد معنوی حاضر و غایب خود را جدا نمی پندارد
در اظہار مراتب صیغہ شوق کہ میزان دانش صرافان نقد و محبت معنوی
وزن جنس کا سید دارد مبالغہ نموده جوش و خروش خاطر را بقلم
می آرد کہ شایستہ ہمت عالی فطرت آنست کہ بمقتضای آیہ کریمہ
اطیعوا اللہ و اطیعوا الرسول دل خود را از خیالات ذمیمہ
و نہی منکر کہ دلیل منکالت اجوف ساز و مردانہ و مجردانہ الف قامت را
بانقیاد باطن نون ساختہ بزمید تاکید بادای لوازم امر معروف پڑازد
و از روی کسر نفسی فتح باب مقصود است ہمہ حرکات و سکونات کہ از
فاعل حقیقی دانستہ بموجب بیت دلاویز سے

گناہ گر نبود اختیار یا حافظ تو در طریق ادب کوش گو گناہ من است

نیک را بخدا بد را بخود عنم کردن است تا از طعن مجہول و ضعیف معتدل بعین
کہ بر غم مہو تر خود تر جمعی و تفصیلی بخود می جویند و از غایت خفت عقل
تا بینا براہ خطای می جویند صحیح و سالم ماند اگر بحال تلافی افعال
متصرفہ زمان ماضی کہ بیشتر در ہنگامہ پرداز می ہو و لعب صرف
شدہ بموجب الانسان حریم فیما صنع محال می نماید لیکن اگر
طالب صادق توفیق از لی یافتہ خود را بگروہ دالامسکودہ حق پروہان

کہ از تعلق دنیا سراپا ورد بر کتارہ بودہ بخاطر جمع مشغول ذکر واحد
حقیقی می باشند ملحق گردانند بحکم آنکہ الصحبۃ موثقة اثبات صفا
روحانی و نفی خطرات جسمانی نموده زمان استقبال را در فساد نگذارو
دریں صورت شاید کہ دری از ہدایت غیبی کشاید۔ محبت پناہا
محبت دستگا ہا این ہمہ مقدمات دلاویز کہ فی الحقیقت تازیانہ
افعال آن سرمایہ آمال است اگر خلاف قیاس پندارند بعلم نیابند
تا کہ شام فراق بہ صبح وصال ابدال یابد۔ فراموشی را کہ بآب محبت
جایز نیست از دوستان واجب الحذف سازند، دولت و بہجت
روز بروز افزوں باد۔“

مذکورہ بالا مخصوص مکتوب کے علاوہ دیگر متعدد خصوصیات بھی پائی جاتی ہیں۔ مثلاً کسی نے
فرمائش کی تھی کہ جو اباً ایسے حروف کی عبارت لکھے جن کے صرف اوپر نقطے ہوں۔ چنانچہ
ستائیسواں رقم اس کا شاہد ہے:

”مشاطہ اخلاص نامہ اختصا ص آموذ آن نقاوۃ خاندان اصطفیٰ و
خلاصہ دو دمان ارتضیٰ مسرت و نشاط افزود و در مادۃ النقطاء و
انفصال معاملہ دوست صداقت نشان سلطان خان کہ مرقوم قلم بود
رقم شدہ معلوم خود از کرم ساز متوقع آنست کہ در حضور رفعت و
امانت دستگاہ موافق خواہش آن صادق الاتحاد معاملہ مرقوم
منقطع گردد و عدم حصول ملاقات فرحت سمات محض از کثرت اشغال
است والا در لوازم مصادقت و واد قصور ندارد داور دادار
در ہمہ اوقات مرادات حاصل کناد۔“

پھر ایک شخص نے عرض کیا تھا کہ ایسے الفاظ کی صنعت پیدا کیجئے جن کے نقطے نیچے ہوں۔

یہ صنعت ۳۳ ویں رقعہ میں دیکھی جاسکتی ہے:

”داور پیمانہ ہمہ جا و ہمہ حال یارو یا در غارج سدا صاعد مساعد
 عدل و داد سیدی میر سید جواد باد۔ بعد ادای آداب و مراسم
 داد کہ داب ارباب یکدلی بود بمطلب می گرداید۔ مطالعہ گرامی
 بر اسلہ کہ سوکد کسب علوم کامکار سید عبدالوہاب طول عمرہ بود۔
 در ایام سعید مرہم روح مجروح گردید۔ محب صمیمی کہ رابطہ و داد
 بر رعبہ کمال وارو در باب مومی الیہ بجد و جہد بسیار بصباح رسید
 سعی مطلوبہ بجای آید۔ امید کہ بعلم و عمل بہرہ یاب بودہ برادری
 برسید بکرہ و جودہ۔“

اسی طرح متعدد افراد نے مختلف صنعتوں کی فرمائش کی اور خلیفہ موصوف نے ہر ایک کی خواہش کے مطابق اپنے انشاء کا کمال دکھلایا ہے۔ ان سب کا ذکر شاید ناظرین برہان کے لئے تذکر کا موجب ثابت ہو اس لئے صرف تین ہی نمونوں پر اکتفا کیا گیا۔ شائقین اپنے ذوق کی تشنگی کے لئے اصل کتاب کا سہارا لیں۔

مسٹر ڈبلو، اوانو کی اطلاع کے مطابق یہ انشائیہ مجموعہ پہلی بار کلکتہ سے ۱۸۳۳ء میں طبع ہوا۔ پھر بعد میں منشی نو لکشور لکھنؤ دکانپور سے کئی مرتبہ زیور طباعت سے آراستہ ہو چکا ہے۔ اور اس کا اردو ترجمہ بھی ہوا ہے لیکن مترجم نامعلوم الائم ہے۔ ایک اردو ترجمہ (صفحات ۱۲۸) کا ذکر فرست سیدنا درآغا تاجرتب لکھنؤ (سال نامذکور) میں بھی ملتا ہے۔ ان دو اطلاعات ترجمہ کے علاوہ گارسن دی تاسی ذکر

۱۔ کنگڈ ایشیاٹک سوسائٹی لائبریری کلکتہ: ص ۱۶۳۔

۲۔ فرست کتب خانہ رحیمیہ دہلی ۳۶-۱۹۳۸ء۔

سمرتے ہیں کہ ”انشای خلیفہ“ کا اردو خلاصہ بھی فارسی متن کے ساتھ ہو چکا ہے۔ ”جامع القوائین“ کو بعد میں اہل علم نے ”انشای خلیفہ“ کے نام سے متعارف کرایا ہے چنانچہ اسی آخری نام سے مطبوعہ شکل میں پایا جاتا ہے۔ اور بصورت قلمی کتب خانہ آصفیہ سرکار عالی حید آباد ایشیاٹک سوسائٹی لاہور، کلکتہ، مسلم یونیورسٹی لاہور (سجوان اللہ کلیکشن) علی گڑھ، صولت پبلک لاہور (یو پی)، گجرات ودیا سبھا احمد آباد اور بلپاس طباعت کتب خانہ مدرسہ عالیہ کلکتہ و یہاں کی لاہور میں موجود ہے۔

صفحات ۲۶، تاریخ کتابت اور اسم کتاب مذکور نہیں۔ ابتداء

جامع القوائین ۲

درمیان اور آخر ناقص ہے۔ دونوں نسخے بلحاظ الفاظ اور ترتیب عنوانات ایک دوسرے سے مختلف ہیں۔ اسی طرح مطبوعہ نسخہ سے بھی کافی فرق نمایاں ہے۔

خلیفہ شاہ محمد کی حیات سے متعلق ان کے ہم عصر تذکرہ نگار اور مورخین کا قلم خاموش ہے البتہ انیسویں صدی عیسوی کی کتب میں جا بجا کچھ ذکر پایا جاتا ہے جو غالباً ”جامع القوائین“ ہی کی بنیاد پر لکھا گیا ہے۔ حقیقت بھی یہی ہے کہ اس کے سوا کوئی دوسرا ذریعہ نہیں ملتا۔ اصل وطن موصوف کا کہاں تھا؟ کب وہ قنوج (یو پی) میں آئے؟ اس کی صراحت خود ان کے خطوط و رقعات سے بھی نہیں ہوتی، البتہ وضاحت ضرور ملتی ہے کہ یو پی میں قنوج کے علاوہ مختلف مقامات میں بسلسلہ تعلیم اور معاش قیام اختیار کرنے کی ضرورت پڑی رہا ہوگی مکتوب سے معلوم ہوتا ہے کہ پرگنہ انوپنگر کے موضع رسول آباد میں حاکم وقت کی جانب سے تین بیگہ زمین موصوف کے اہل و عیال کی پرورش کے لئے عنایت ہوئی تھی جس کی کاشت دوسروں کے ذریعے کرواتے تھے لیکن کاشتکار زمین کی

پیداوار خود بڑپ کر لیتے تھے جس کے نتیجے میں موصوفہ کے بال بچوں کو معاشی تنگیوں سے دوچار ہونا پڑا اور فاقے کی نوبت تک ہونے لگی اچنانچہ اس کی شکایت حاکم پرگنہ مذکور میر سید مظفر امین کی خدمت میں پیش کی۔ اسی طرح بعض خطوط سے یہ بھی اظہار ہوتا ہے کہ اپنے کچھ معصروں کے حسد و رقابت کا نشانہ بھی بنتے رہے۔

علمی فیض تو آپ نے کئی فیاضوں سے حاصل کیا جن میں سے خصوصیت کے ساتھ مقام بگرام (یوپی) کے سید خیر اللہ (متوفی ۱۱۱۵ھ) اور شیخ عبدالغفور سے مزید علمی استفادہ کیا۔ موصوفہ کو تعلیمی مشغلوں میں انہماک اور ذوق اس قدر تھا کہ کوئی دوسرا کام ان کی فطرت کو اپیل نہیں کرتا تھا۔ ایک بار ایک علاقائی حاکم نے ملازمت منشی گری کی پیشکش کی تھی تو یہ معذرت نامہ پیش کر دیا:

”نواب بہران قدردان سلامت اگرچہ در خدمت باریافتگان حضور

بودن سعادت جاوید حاصل نمودست لیکن در صورتیکہ خود را

باشغال تعلق متعلق گرداند از کسب علوم کہ بجهت این دولت

فیض لزوم لذات روحانی و جسمانی گذاشته دل نہاد کربت غبت

است محروم ماند، یک خانہ دو میہمان نہ گنجد“ (از فصل دوم ترجمہ مسوم)

الغرض عہد عالمگیری کی یہ بزرگ اور باکمال شخصیت اپنے خالق حقیقی سے جا ملی۔

لیکن افسوس کہ موصوفہ کا سال وفات کسی ذریعے سے بھی حاصل نہ ہو سکا۔

(باقی آئندہ)

الواح الصنادید

پروفیسر محمد اسلم استاذ شعبۂ تاریخ پنجاب یونیورسٹی - لاہور

مفتی انتظام اللہ شہابی ہندو پاکستان کے علمی اور دینی حلقوں میں محتاج تعارف نہیں ہیں۔
موصوف پاپوش نگر کے قبرستان میں حیرت شاہ وارثی کے مزار سے بیس میٹر جانب مغرب
موجود خواب ابدی ہیں۔ ان کے لوح مزار پر یہ عبارت کندہ ہے:

بسم اللہ الرحمن الرحیم

سبحان اللہ و بجمدہ و سبحان اللہ العظیم

ہو الغفور

مولانا مفتی انتظام اللہ شہابی گوپاموی اکبر آبادی

صدر انجمن اسلامیہ (انگرہ) پاکستان

یک ازبانی صدر جناح کالج و ادارہ جات انجمن اسلامیہ

مصنف صہا کتب تاریخ و سوانح و دیگر علوم

تاریخ وفات

۳۱ جمادی الثانی ۱۳۸۸ھ

مطابق ۸ ستمبر ۱۹۶۸ء

قبرستانِ ملک پلانٹ، جو اب قبرستانِ گلشنِ اقبال کہلانے لگا ہے، میں داخل ہوتے ہی دائیں ہاتھ پہلی قبر مندر و پاکستان کی نامور خاتون اور تحریک آزادی میں صفِ اول کی مجاہدہ زبیدہ خاتون کی ہے۔ مرحومہ نے مولانا شوکت علی اور محمد علی کی والدہ آبادی بیگم عرف بی اماں کے ساتھ مل کر تحریک آزادی میں بڑھ چڑھ کر حصہ لیا تھا۔ ان کے شوہر نامدار مولانا محمد شفیع داؤدی سیاسی حلقوں میں محتاجِ احوال نہیں ہیں۔ اس بزرگ خاتون کے لوج مزار پر یہ عبارت منقوش ہے :

بِسْمِ اللّٰهِ الرَّحْمٰنِ الرَّحِیْمِ

زبیدہ خاتون

عمر ۱۵ سال

زوجہ مولانا محمد شفیع داؤدی

وفات ۱۲ ربیع الثانی ۱۳۵۰ھ

مطابق ۲۰ جون ۱۹۳۰ء

زبیدہ خاتون کی قبر سے اندازاً اس میٹر جانب مغرب پاکستان کے سابق وزیر اعظم حسین شہید سہروردی کی بیٹی اور سر شاہ سلیمان کی بہو بیگم اختر سلیمان کی آخری آرام گاہ ہے۔ مرحومہ کو علم و ادب میں بڑی دلچسپی تھی۔ راقم الحروف نے انھیں متعدد علمی کانفرنسوں میں مقررین کی تقریروں کے نوٹ لیتے ہوئے دیکھا ہے۔ ان کی قبر پر جو کتبہ نصب ہے، اس پر یہ عبارت منقوش ہے :

بِسْمِ اللّٰهِ الرَّحْمٰنِ الرَّحِیْمِ

بیگم اختر سلیمان

زوجہ

شاہ احمد سلیمان